



PALAKKAD DIET News

Vol. I (April-October 2012)

A Bilingual half yearly news letter from DIET Palakkad

Editorial Board

Chief Editor - Sri. C.Babu, Principal, DIET, Palakkad.
Editor - Sri. M.Shaheed Ali, Lecturer, ET
Members - Dr.T.S.Ramachandran Lecturer, IFIC
Dr.P.Basheer Lecturer, DRU
Sri. K.Ramachandran Lecturer, PSTE

മുഖമൊഴി

പ്രൈമറി തലത്തിലും സെക്കന്ററി തലത്തിലുമുള്ള വിദ്യാഭ്യാസ പ്രവർത്തനങ്ങളിൽ നവീനവും അക്കാദമികവുമായ ഇടപെടൽ നടത്തിവരുന്ന ഒരു സ്ഥാപനമാണ് ഡയറ്റ്. വിദ്യാഭ്യാസ പ്രക്രിയയിൽ ഗുണമേന്മ അവകാശപ്പെടാവുന്ന തരത്തിൽ സ്ഥാപനങ്ങളേയും അധ്യാപക സമൂഹത്തേയും സഹായിക്കുന്നതിന് പാലക്കാട് ഡയറ്റ് ഓരോ മേഖലയിലും നേതൃത്വപരമായ പങ്ക് വഹിക്കുന്നുണ്ട്. സ്ഥാപനത്തിലെ വിവിധ ഫാക്കൽറ്റികളുടെ നേതൃത്വത്തിലും, മറ്റ് വിദ്യാഭ്യാസ ഏജൻസികളെ ഏകോപിപ്പിച്ചുകൊണ്ടുമാണ് ഇത് സാധ്യമാക്കുന്നത്. ഈ അക്കാദമിക വർഷം ഏറ്റെടുത്തു നടത്തിവരുന്ന വിവിധ പ്രവർത്തനങ്ങളുടെ ഒരു സംക്ഷിപ്തം എന്ന നിലയിലാണ് ഈ ന്യൂസ് ലെറ്റർ പ്രസിദ്ധീകൃതമാക്കുന്നത്. കേവലം ഒരു അറിയിപ്പ് എന്നതിലുപരി ഇതിലെ പ്രവർത്തന ശ്രേണിയിൽ അംഗങ്ങളാവാാനും ഗുണപരമായ പ്രതികരണങ്ങൾ രേഖപ്പെടുത്താനും ഇത് ഓരോ വിദ്യാഭ്യാസ പ്രവർത്തനവും പ്രചോദനം നൽകും-ഈ ന്യൂസ് ലെറ്റർ അത്തരത്തിലുള്ള അവസരം ഓരോരുത്തർക്കും പ്രദാനം ചെയ്യുമെന്ന് വിശ്വസിക്കുന്നു..

സി. ബാബു
പ്രിൻസിപ്പാൾ

SADHANA

(Social and Academic Development - An Harmonising Attempt)

കേരളത്തിൽ സമഗ്ര വിദ്യാഭ്യാസ പദ്ധതി നടപ്പാക്കുന്ന അസംബ്ലി നിയോജക മണ്ഡലങ്ങളിൽ പാലക്കാട് ജില്ലയിൽനിന്നും ഇടംപിടിച്ച മണ്ഡലമാണ് ഒറ്റപ്പാലം. മണ്ഡലം പ്രതിനിധി ശ്രീ. എം.ഹംസയുടെ നേതൃത്വത്തിൽ **SADHANA** എന്ന പേരിൽ സമഗ്ര വിദ്യാഭ്യാസ കർമ്മപരിപാടിക്ക് തുടക്കമിട്ടിരിക്കുന്നു. കേരള ഗവൺമെന്റിനുവേണ്ടി SIEMAT Kerala യാണ് ഇതിന്റെ സംഘാടനനേതൃത്വം ഏറ്റെടുത്തിട്ടുള്ളത്. എം.എൽ.എ.യുടെ വിദ്യാഭ്യാസ ഫണ്ട്, എസ്.എസ്.എ. ഫണ്ട് ഇവയ്ക്കുപുറമെ തദ്ദേശ സ്വയംഭരണ സ്ഥാപനങ്ങൾ ഉൾപ്പെടെ വ്യത്യസ്ത ഏജൻസികളുടെ പ്രവർത്തനഏകോപനം ഇതിൽ ഉറപ്പുവരുത്തുന്നു. സ്കൂൾതലത്തിലുള്ള പരിമിതികൾ, ദുർബലത്വങ്ങൾ ഇവ പരിഹരിച്ചുകൊണ്ട് ഉയർന്ന ഭൗതിക - അക്കാദമിക അന്തരീക്ഷം ഉറപ്പുവരുത്തുവാൻ ഈ പദ്ധതി ലക്ഷ്യമിടുന്നു.

ലക്ഷ്യങ്ങളും പ്രത്യേകതകളും

- * സ്വയംഭരണ സ്ഥാപനങ്ങൾ, ജില്ലാ വിദ്യാഭ്യാസ ഓഫീസർമാർ, ഉപജില്ലാ വിദ്യാഭ്യാസ ഓഫീസർമാർ, ബി.ആർ.സി. അധികൃതർ, പ്രഥമാധ്യാപകർ, ആർ.പി.മാർ ഇവരെല്ലാം ഈ ഉദ്യമത്തിൽ സജീവമാണ്.
 - * സ്കൂൾ അന്തരീക്ഷം എല്ലാ അർത്ഥത്തിലും ശിശുസൗഹൃദവും ആകർഷകവുമാക്കുക.
 - * ചലനാത്മകമായ ക്ലാസ് മുറികളും അറിവുനിർമ്മാണവും ഉറപ്പാക്കുക.
 - * സ്വയംപഠനം, ഗവേഷണം എന്നീ ചിന്തകൾ പ്രോത്സാഹിപ്പിക്കുന്ന തരത്തിൽ ലാബ്, ലൈബ്രറി ഇവ നവീകരിക്കുക.
 - * മെച്ചപ്പെട്ട പോഷകാഹാരം, ശുചിത്വം ഇവ ഉറപ്പുവരുത്തുക.
 - * പ്രത്യേക പരിഗണനയർഹിക്കുന്നവർക്ക് ആത്മവിശ്വാസം ലഭ്യമാക്കുന്നതിന് ആവശ്യമായ പിന്തുണ ലഭ്യമാക്കുക.
 - * കുട്ടികളുടെ മാനസിക സംഘർഷം ലഘൂകരിക്കുകയും തൊഴിൽപരമായ മാർഗ്ഗനിർദ്ദേശങ്ങൾ ലഭ്യമാക്കുകയും ചെയ്യുക.
- ഇതിന്റെ ഭാഗമെന്നോണം അക്കാദമിക പ്രവർത്തനങ്ങളുടെ നേതൃത്വപരമായ പങ്ക് വഹിക്കുന്നത് പാലക്കാട് ഡയറ്റാണ്.

ഇതിന്റെ ഭാഗമായി DIET ന്റെ നേതൃത്വത്തിൽ നടത്തിയ ഇടപെടലുകൾ

1. ഒറ്റപ്പാലം മണ്ഡലത്തിലെ - സ്കൂളുകളുടെ വിശദവിവരങ്ങൾ ഉൾപ്പെടുന്ന baseline study.
2. വിദ്യാർത്ഥികളുടെ അക്കാദമിക നിലവാരം വിശദമായി പ്രതിപാദിക്കുന്ന അക്കാദമിക റിപ്പോർട്ട് തയ്യാറാക്കൽ - error analysis ഉൾപ്പെടെ.
3. റിപ്പോർട്ടിലെ കണ്ടെത്തലുകളുടെ പശ്ചാത്തലത്തിൽ ആവശ്യമായ അക്കാദമിക പ്രവർത്തനങ്ങളുടെ രൂപരേഖ തയ്യാറാക്കൽ.
4. ക്ലാസ്സുകളുടെ പ്രവർത്തനം ശക്തമാക്കാനുള്ള DRG പരിശീലനം.
5. പഞ്ചായത്തുതലത്തിലുള്ള ഏകദിനക്ലസ്റ്റർ പരിശീലനങ്ങൾ.
6. മികച്ച ക്ലാസ്സും പ്രവർത്തനങ്ങൾ ഉറപ്പാക്കുന്നതിനാവശ്യമായ മോണിറ്ററിംഗ്.

